
୧- ମଶା 


ମାଛି ଓ ମଶା ଦୂଇଟି ଭାଇ | ମନୁଷ୍ୟ ଉପରେ ଆକ୍ରମଣ 
କରିବାକ୍ର ଏ ଦ୍ରହେଁ ପୃଥ୍ବୀକୁ ଆସିଛନ୍ତି । ମାଛି ଦିନରେ -ଆଲୁଅ 
ଥ୍ବା ସମୟରେ ଏବଂ ମଶା ରାତିରେ “ସୂର୍ଯ୍ୟ ଅସ୍ତ ହେବାଠାରୁ ପୂଣି 
ପରଦିନ ସକାଳେ ସୂର୍ଯ୍ୟ ଉଦୟ ହେବା ପର୍ଯ୍ୟନ୍ତ । 


ମଶାର ଶରୀର ଗଠନ 


ମଶାର ଦୂଇଟି ଡେଣା, ଛଅଟି ଗୋଡ଼ ଓ ମୁହଁରେ ଦୃଇଟି 
ଶୁଣ୍ଢଠ । ସାଧାରଣତଃ ଆମକ୍ର ଏହାର ଦେହ ଦଇ ଭାଗରେ ବିଭକ୍ତ 
ହୋଇଥଲା ପରି ଜଣାଯାଏ-ମୁଣ୍ଡ ଓ ଗଣ୍ଡି । ମାତ୍ର ଅଣୁବୀକ୍ଷଣ 
ଯନ୍ତ୍ରରେ ଏହି ଦେହ ତିନି ଭାଗରେ ବିଭକ୍ତ ହୋଇଥ୍‌ବାର ଦେଖାଯାଏ; 
ଯଥା-ମୁଣ୍ଡ, ଛାତି ଓ ଗଣ୍ଡି । 

ମଶା ମାଛି ଅପେକ୍ଷା ସରୁ ଏବଂ ଲମ୍ବା । ଏହାର ଦେହଯାକ 
ସ୍ତର ସ୍ତର ହୋଇ ଗୁଡ଼ିଏ ମୁଦିଅଆ। ଯୋଡ଼ା ହୋଇଥଲା ପରି 
ଦେଖାଯାଏ । ଗୋଡ଼ଗୁଡ଼ିକରେ ଗଣ୍ଡି ଅନେକ । ଦେହ, ଗୋଡ଼ ଓ 


~~ ~~ ~~ 


ଶୁଣ୍ଢରେ ଟିକିଟିକି ଟାଣ ଲୋମ ପୂରି ରହିଥାଏ । 


ମୁଣ୍ଡରେ ଦୂଇଟି ଆଖି । ପାଟି ପ୍ରାୟ ନାହିଁ କହିଲେ ଚଳେ । 
ଶୁଣ୍ଢ ଦୁଇଟି ଅତି ମୁନିଆଁ ଓ ତା” ଦେହଯାକ କରତଧାର ପରି 

୬D 


ହୋଇଥାଏ। ସେହି ଶୁଣ୍ଢ ସାଙ୍ଗରେ ଆଉ କେଢୋଟି ସରୂ ସାନ ଶୁଣ୍ଢ 
ବି ଥାଏ। 


ଛାତି ଅଂଶରୁ ଛଅଟିଯାକ ଗୋଡ଼ ଓ ଡେଣା ବାହାରିଥାଏ । 
ଦେହ ସାଙ୍ଗରେ ଏହା ମିଶି ରହଥ୍ଲେ ମଧ୍ଯ ଛାତି ଦେହ ଅପେକ୍ଷା 
ଟକିଏ ମୋଟା ଦେଖାଯାଏ। 


ମଶାର ଦେହ ତୁଳନାରେ ଗୋଡ଼ସବୁ ଅତି ଲମ୍ବା । 


ଅନେକ ଜାତିର ମଶା ଅଛନ୍ତି, ସେମାନଙ୍କ ଆକାର , ବସିବା 
ଢ଼ଙ୍ଗ ଓ କାର୍ଯ୍ୟରୁ ସେମାନଙ୍କୁ କେତେ ଦଳରେ ବିଭକ୍ତ କରାଯାଇଛି । 


ସବୂ ମଶା ତ ଆମର ଅନିଷ୍ଟ କରନ୍ତି; ତେବେ ଏନୋଫିଲିସ 
ଶ୍ରେଣୀର ମଶା ଆମର ସବୁଠାରୁ ବଡ଼ ଶତୁ । ଏହିମାନଙ୍କ ଯୋଗେ 
ଏକା ଭାରତବର୍ଷରେ ପ୍ରତିବର୍ଷ ପନ୍ଦର ଲକ୍ଷ ଯାଏଁ ଲୋକ ମରନ୍ତି । 


ମଶାର ବାସସ୍ଥାନ 


ପୃଥ୍ବୀର ସବୂ ଦେଶରେ ଓ ସବୁ ଅଞ୍ଚଳରେ ପ୍ରାୟ ମଶା 
ରହି ଛନ୍ତି । ତେବେ ଗ୍ରୀଷ୍ଠ ମଣ୍ଡଳୀୟ ଅଞ୍ଚଳ ମଧ୍ଯରେ ଏମାନଙ୍କ 
ପ୍ରାଦୂର୍ଭାବ ବେଶି । ବଣଜଙ୍ଗଲିଆ ସ୍ଥାନ ଓ ସନ୍ତସନ୍ତିଆ ଜାଗାହିଁ 
ଏମାନଙ୍କ ଘର । ଆମ ଘରର ଓଳିତଳେ ବା ବାଡ଼ିଭିତରେ ଦଶ ପନ୍ଦର 
ଦିନ ପାଣି ଜମି ରହିଥ୍‌ବା ଖାଲ ବା ହାଶ୍ଡିଖପରା ପ୍ରଭୃତି ପରୀକ୍ଷା 

୭ 
କଲେ ଆମେ ଦେଖିବା ଯେ, ସେଠାରେ ମଶା, ମଶାଛୁଆ ଓ ମଶା 
ଅଶ୍ତା ସାଲୁବାଲୁ ହେଉଛନ୍ତି । 


ମଶା ଗୋଳିଆ ଓ ସ୍ଥିର ପାଣି ଉପରେ ଅଣ୍ଡା ଦିଏ । ଥରକେ 
ଶହଶହ ଅଣ୍ଡା ସେ ଦେଇଥାଏ। ତାହା ଏତେ ସାନ ଯେ, ଖାଲି ଆଖିକୁ 
ଦେଖାଯିବ ନାହଁ। ଦିନକ ଭିତରେ ତାହା ବଢ଼ିଯାନ୍ତି ଏବଂ କେତେଗୁଡ଼ିଏ 
ଅଣ୍ଡା ଏକାଠି ମିଶିଯାଇ ଗୋଟିଏ ଗୋଟିଏ ଦଳ ବାନ୍ଧିନିଅନ୍ତି । 
ତା” ଉପରେ ଏଭଳି ଏକ ତେଲିଆ ଢାଙ୍କୁଣି ଘୋଡ଼େଇ ହୋଇଯାଏ 
ଯେ, ପାଣି ସେ ଅଣ୍ଡାଗୁଡ଼ିକର କିଛି କ୍ଷତି କରିପାରେ ନାହିଁ। 'ଅଣ୍ଡା- 
ଭେଳା” ପାଣିଉପରେ ଭାସୂୁଥାଏ । 


କେତେଦିନ ପରେ ସେହି ଅଣ୍ଡାସବୁ ବଡ଼ ପୋକ ଆକାର 
ଧରନ୍ତି । ସେ ପୋକଗୁଡ଼ିକ ଟିକିଏ ଲମ୍ବା । ମୁଣ୍ଡ ଓ ଲାଞ୍ଜ ପରିଷ୍ଠାର 
ଜଣାପଡ଼େ ଏବଂ ଦେହରେ ଗୁଡ଼ିଏ, ଗୋଡ଼ ବାହାରିଥାଏ । ଦିନେ 
ଦେଢ଼ଦିନ ଭିତରେ ଏହା ବଢ଼ିଯାଏ; ତାର କେତେ ଘଣ୍ଟା ପରେ 
ଡେଣାଲଗା! ମଶା ସେଥ୍‌୍ରୁ ବାହାରେ । 

ଡେଣା ବାହାରିବା. ସଙ୍ଗେ ସଙ୍ଗେ ମଶା ଉଡ଼ିଯାଇ ଖାଦ୍ୟ 
ଖୋଜି ବୁଲେ । ତା'ପରେ ସେ ନିଜେ ଅଣ୍ଡା ଦେବାକୁ ଆରମ୍ଭ କରେ । 
ଏହିପରି ଗୋଟିଏ ମଶାଠାରୁ ସପ୍ତାହକ ମଧ୍ୟରେ ହଜାର ହଜାର ମଶା 
ଉପ୍ନ୍ନ ହୋଇଥାଆନ୍ତି। 

ମଶାର ଉପଦ୍ରବ ବର୍ଷର ବାରମାସଯାକ ଲାଗି ରହିଥାଏ । 

" 
ମଶା କ'ଣ ଖାଏ ? 


ମନୁଷ୍ୟ ଓ ପଶୁଙ୍କ ରକ୍ତ ହି ମଶାମାନଙ୍କର ପ୍ରଧାନ ଖାଦ୍ୟ । 
ତେବେ ଅଭଶ୍ଡିରା ମଶା ରକ୍ତ ପିଏ ନାହିଁ, ଗଛପତ୍ର ରସ ଖାଇ ବଞ୍ଚେ । 
| ମାର ମଶା ହିଁ କେବଳ ରକ୍ତ ଖୋଜି ବ୍ରଲେ । 
ସେ ପୁଣି ଅତି ପେଟୁ । ଗୋଟିଏ ମାଇ ମଶା 
ଗୋଟିଏ ଅଣ୍ଡିରା ମଶାର ଖାଦ୍ୟଠାରୁ ପ୍ରାୟ 
ଦଶଗୁଣ ବେଶି ଖାଦ୍ୟ ଖାଇଥାଏ । 


(ମଶା ଶୁଷଢ। ଏହାକୁ ମଶାର ଶୁଣ୍ଢ ଦୁଇଟା ଅତି ଟାଣ ଓ ଛୁଞ୍ପରି 
ଦୂରବାକ୍ଷଣ ଯନ୍ତରେ ମୂନିଆ । ଅନ୍ଧାର ଆସିଯିବା ସଙ୍ଗେ ସଙ୍ଗେ 
ବଡ଼ ଆକାରରେ = 
ଦେଖା ହୋଇଛି) ହଜାର ହଜାର ସଂଖ୍ୟାରେ ମଶା ଆସି ମଣିଷ 
ଓ ପଶୁ ରହିଥ୍‌୍ବା ସ୍ଥାନରେ ଉଡ଼ି ବ୍ରଲନ୍ତି। 
ଗୋଡ଼, ହାତ, ଦେହ, ମୁହଁ, ନାକ, କାନ-ଯେଉଁଠାରେ ସୁବିଧା 
ପାଆନ୍ତି, ସେଠାରେ ବସି ଶୁଣ୍ଢଦ୍ଧାରା ଚମକୁ ଫୁଟାଇ ଦିଅନ୍ତି । 
କରତପରି ଧାରଯୁକ୍ତ ଶୁଣ୍ଢରେ ଚମ ତଳୁ ରକ୍ତ ଶୋଷି ଆଣନ୍ତି । ଛୁଞ୍୍‌ 
ବା ଆଲ୍‌ପିନ୍‌ରେ ଦେହକୁ ଫୋଡ଼ିଦେଲେ ଯେତିକି କଷ୍ଠ ହେବ, ମଶା 
ଫୋଡ଼ିଲେ ମଧ୍ଯ ସେହି ପରିମାଣରେ କଷ୍ଟ ହୋଇଥାଏ । 

୯ 
ମ୍ୟାଲେରିଆ ରୋଗ କିପରି ହଏ 


ମଶା କେବଳ ଆମ ଦେହରୁ ରକ୍ତ ପିଇ ଚାଲିଯାଏ ନାହିଁ- 
ସେ ଆମ ଶରୀରରେ ନାନା ପ୍ରକାର ରୋଗ ଜନ୍ମାଏ । ତେଣୁ ତାକ୍ର 
ଆମେ ଆମର ବଡ଼ ଶତୃ ବୋଲି କହି ଗାଳି ଦେଉ | ମଶାର ପେଟ 


(ଏନୋଫିଲସ୍‌ ମଶା ) 


ତ, କେତେ ଅବା ରକ୍ତ ପିଇବ ? କିନ୍ତୁ ରକ୍ତ ପିଇବା ସଙ୍ଗେ ସଙ୍ଗେ 
ସେ ଆମ ଦେହରେ ରୋଗର ଜାବାଣୁ ପୂରାଇ ଦେଇ ଯାଏ । ତା' 
ଫଳରେ ଆମକୁ ମ୍ୟାଲେରିଆ ଜର, ବାତକୁର ପ୍ରଭୁତି ଦୁଃସାଧ୍ୟ ରୋଗ 
ଧରେ | ଲୋକେ ବହୁତ ଦୁଃଖ କଷ୍ଟ ପାଆନ୍ତି, ହଜାର ହଜାର 
ସଂଖ୍ୟାରେ ବି ମରନ୍ତି । 

ଏନୋଫିଲିସ ମଶାହି ମ୍ୟାଲେରିଆ ରୋଗର ବାହକ । ଏହା 
ଦେହରେ ମ୍ୟାଲେରିଆ ରୋଗର ଜୀବାଣୁ ରହିଥାଏ । ଏ କାମୁଡ଼ି 
ଦେହରୁ ରକ୍ତ ଶୋଷି ନେବା ସଙ୍ଗେ ସଙ୍ଗେ ସେହି ଜୀବାଣୂରୁ କେତୋଟି 
ଆମ ରକ୍ତ ସାଙ୍ଗରେ ମିଶି ଯାଆନ୍ତି । ରକ୍ତରେ ମିଶି ତାର ସଂଖ୍ୟା 
ଏଭଳି ପ୍ରବଳ ଭାବରେ ବଢ଼ିବାକୁ ଲାଗେ ଯେ, ସାମାନ୍ୟ କେତେଦିନ 
ବା କେତେ ଘଣ୍ଟା ମଧ୍ୟରେ ଆମ ଦେହଯାକ ଲକ୍ଷଲକ୍ଷ ଜୀବାଣୁ ଖେଦି 
ବ୍ଲନ୍ତି। ସେମାନେ ରକ୍ତରେ ଥବା ଲାଲ୍‌ କଣିକାଗୁଡ଼ିକ ଖାଇଯାଆନ୍ତି । 
ରକ୍ତ ସାଙ୍ଗରେ ସେମାନଙ୍କ କଳା ଦେହକ୍ର ଏଭଳି ଭାବରେ ମିଶାଇ 
ଦିଅନ୍ତି ଯେ, ସମସ୍ତ ଶରୀରର ରକ୍ତ କଳା ଦେଖାଯାଏ । ତା' ଫଳରେ 
ଲୋକ ଜ୍ୁରରେ ପଡ଼େ ଓ ଛଟପଟ ହୁଏ । 


ମ୍ୟାଲେରିଆ ଜୀବାଣୁ ଯାହା ରକ୍ତରେ ପ୍ରବେଶ କରିଥାଏ, 
ତାକୁ କାମୁଡ଼ି ଯେଉଁ ମଶା ରକ୍ତ ପିଏ , ତା' ପେଟକୁ ମଧ୍ଯ ସେହି ଜୀବାଣୁ 
ଯାଏ । ସେ ମଶା ସେଠାରୁ ଯାଇ ଅନ୍ୟ ଲୋକକୁ କାମୁଡ଼ିଲେ 
ତା' ଦେହରେ ଜୀବାଣୁ ପ୍ରବେଶ କରେ ଓ ସେ ମ୍ୟାଲେରିଆରେ 
ପଡ଼େ । ଏହିପରି ଗୋଟିଏ ଗୋଟିଏ ମଶା ବହୁତ ଲୋକଙ୍କ ଦେହରେ 
ଅଳ୍ପ ସମୟରେ ମ୍ୟାଲେରିଆ ରୋଗ ଖେଳାଇ ଦିଅନ୍ତି। 


( ୧) ମଶା ମଣିଷ ଦେହରେ ଚମ ଫୁଟାଇ ରକ୍ତରେ 
ମ୍ୟାଲେରିଆ ଜୀବାଣୁ ଛାଡ଼ଛ । ( ୨) ଲାଲ ରକ୍ତକଣିକାରେ 
ମ୍ୟାଲେରିଆ ଜୀବାଣୁ ପଶି ନିଜର ସଂଖ୍ୟା ବ୍ଦ୍ଧି କରୂଛି । (୩) 

ଜୀବାଣୁ ରକ୍ତକଣିକା ଭିତରେ କ୍ରମଶଃ ନିଜର କାୟା ବିସ୍ତାର କଲାଣି । 
( ୪) ଜୀବାଣୁ ସଂଖ୍ୟା ବଢ଼ି ଚାଲିଛି । ( ୫ ) ଜୀବାଣୁ ପ୍ରଭାବରେ 
ଲାଲ ରକ୍ତ କ୍ରମେ କଳା ହୋଇଯାଉଛି । 


( ମଶା ରଭରେ ମ୍ୟାଲେରିଆ ଜୀବାଣୁ ଛାଡ଼ୁଅଛି ) 


୧୮୮୦ ଖ୍ରୀଷ୍ଟାଦ୍ଦରେ ଜଣେ ଫରାସୀ ଡାକ୍ତର ପ୍ରଥମେ 
ଘୋଷଣା କଲେ ଯେ, ମ୍ୟାଲେରିଆ କୌଣସି ଜୀବାଣୁ ଯୋଗୁଁ 


(ଅଣୁବୀକ୍ଷଣ ଯନ୍ତ୍ର ସାହାଯ୍ୟରେ ପ୍ରକୃତ ଆକାରଠାରୁ ପ୍ରାୟ ଶହେ ଗୁଣରୁ ବେଶି ବଡ଼ 
ଆକାରରେ ଦେଖାଯାଉଛି ) 

ହେଉଛି। ତାର କିଛି ବର୍ଷ ପରେ ୱାସିଂଟନର ଜଣେ ଡାକ୍ତର ଅନୁମାନ 
କରି କହିଲେ, ମଶାମାନେ ହି ଏ ଜୀବାଣୁ ଆମ ଦେହରେ ଛାଡୁଛନ୍ତି 


୧୮୮ ୯ରେ ସାର ରୋନାଲ୍‌୍ଡ଼ ରସ୍‌ ନାମକ ଜଣେ ଇଂରେଜ 
ଡାକ୍ତର କଲିକତାରେ ଥୁଲେ | ସେ ମ୍ୟାଲେରିଆ ସମ୍ପର୍କରେ 
ଜୀବନବ୍ୟାପୀ ଗବେଷଣା କରି ପ୍ରଚାର କଲେ ଯେ, ମଶା 
ବିଶେଷତଃ ଏନୋଫିଲିସ୍‌ ମଶାହି ଏ ରୋଗର ଏକମାତ୍ର କାରଣ । 
ସେହିଦିନଠାରୁ କିପରି ମଶାବଂଶ ଲୋପ କରାଯିବ, ଡାକ୍ତର ଓ 
ବୈଜ୍ଞାନିକମାନେ ତାହା ଚିନ୍ତା କଲେ | ମାତ୍ର ଯେତେ ଯାହା ଉପାୟ 
କଲେ ମଧ୍ଯ ଦେଶକୁ ମଶାଶୂନ୍ୟ କରିବା ଏପର୍ଯ୍ୟନ୍ତ ସମ୍ଭବ ହୋଇ 
ନାହିଁ। 
ଆମ ଓଡ଼ିଶାରେ ବିଶେଷତଃ 
ପୂରୀ ଜିଲ୍ଲାରେ ବାତଜ୍ଵର କଥା କିଏ ନ 
ob ଜାଣେ ? ଏ ଜ୍ଵର ଯାହାକୁ ଧରେ, 
<4) ଜୀବନବ୍ୟାପୀ ତାକୁ ଯନ୍ତ୍ରଣା ଦିଏ । ଗୋଡ଼ 


ହାତ ଫୁଲିଯାଏ, ରୋଗୀ ଏକାବେଳକେ 
ଅକର୍ମଣ୍ୟ ହୋଇପଡ଼େ । ଏହି ବାତଜ୍ନର 
କ୍ୟୁଲେକ୍ସ ନାମକ ମଶା ଯୋଗେ ହିଁ 


କ୍ୟୁଲେକ୍‌ସ୍ବ ମଶା 
(କୋରକ ପୂ ବ୍ୟାପଥାଏ। 

ପ୍ରତିକାରର ଉପାୟ 


ମଶାବଂଶ ଯେପରି ବ୍ବଦି ନ ପାଇବ, ସେଥ୍ପାଇଁ ଘର 
ପାଖରେ ଥ୍ବା ପଚାସଢ଼ା ପାଣି, ଖାଲ ବା ସନ୍ତସନ୍ତିଆ ଜାଗାସବ୍ର 
ପରିଷ୍କାର କରିଦେବାକୁ ହେବ । ପାଖଆଖ ଅଞ୍ଚଳରୁ ଜଙ୍ଗଲ କାଟି 
ସଫା କରିବାକୁ ପଡ଼ିବ । ପାଖରେ ଥ୍ବା ନାଳ, ପୋଖରୀ, ଖାଲ 
ପ୍ରଭୃତିରେ କିରୋସିନ, ଡି.ଡି.ଟି. ଆଦି ପକାଇଲେ ମଶାର ଅଣ୍ଡା 
ମରିଯିବେ; ତେଣୁ ମଶାମାନଙ୍କ ସଂଖ୍ୟା ଆଉ ବଢ଼ିପାରିବ ନାହିଁ । 


ମଶା ଦାଉରୁ ରକ୍ଷା ପାଇବା ପାଇଁ ଆମେମାନେ ରାତିରେ 
ମଶାରି ଟାଣି ଶୋଉ । ଗାଁଗହଳରେ ଲୋକମାନେ ରାତିରେ ଶୋଇବା 
ଘରେ ବା ଘର ପାଖରେ ଧୂଆଁ ଦିଅନ୍ତି। ଗାଇ, ଗୋରୁ, ଛେଳି ପ୍ରଭୃତି 
ଗୃହପାଳିତ ପଶୁ ରହୁଥ୍ବା ଗୁହାଳରେ ତ ପ୍ରତିଦିନ ରାତିରେ ଧୂଆଁ 
ଦେବା ଆମ ଦେଶରେ ଏକ ପ୍ରକାର ନିୟମ ହୋଇରହିଛି । 

ଘରେ କିରୋସିନ୍‌, ଡି.ଡି.ଟି. ପ୍ରଭୃତି ତେଲ ପକାଇଲେ 
କେତେକ ସମୟ ପାଇଁ ମଶାଙ୍କ ଦାଉରୁ ରକ୍ଷା ମିଳିଥାଏ । ହଳଦୀ 
କିମ୍ବା ଚନ୍ଦନ ଦେହରେ ବୋଳିହୋଇ ଶୋଇଲେ ରାତିରେ ଆଉ ମଶା 
କାମୁଡ଼ି ପାରନ୍ତି ନାହିଁ। 


Digitized by srujanika@gmail.com 


୧୪ 


ଘର ପାଖରେ ବହୁ ପରିମାଣରେ ତୁଳସୀ ଗଛ ଲଗାଇଲେ 
ମଶା କମିଯାଆନ୍ତି । ଶୋଇବା ବିଛଣାରେ ତୂଳସୀପତ୍ର ରସ କିଛି 
ଛିଞ୍ଚଦେଲେ ମଶା ଆଉ କାମୁଡ଼ିବେ ନାହିଁ । 


ଜଣେ ସାହେବ ଲେଖିଛନ୍ତି -ବମ୍ବେ ସହରରେ ଭିକ୍‌ଟୋରିଆ! 
ବଗିଟା ଓ ଆଲବଟ୍ଟ ଯାଦ୍ୂଘର ଯେତେବେଳେ ତିଆରି ହେଲା, 
ସେତେବେଳେ ସେଠାରେ ମଶା ଉପଦ୍ରବ ବହୁତ ବେଶି ଥୁଲା । 
ଯେତେ ଲୋକ କାମ କରୁଥୁଲେ, ପ୍ରାୟ ସମସ୍ତେ ମ୍ୟାଲେରିଆ 
ଜଵରରେ ପଡ଼ିଲେ । ଜଣେ ପଣ୍ଡିତଙ୍କ କଥା ଅନୁସାରେ ସେ ଅଞ୍ଚଳର 
ଚାରିଆଡ଼େ ତୁଳସୀ ବଗିଚା କରି ଦିଆଗଲା । ମାସେ ଦ୍ରଇ ମାସ 
ମଧ୍ଯରେ ଗଛସବୁ ବଢ଼ିଯିବା ସଙ୍ଗେ ସଙ୍ଗେ ମ୍ୟାଲେରିଆ କ୍ରମେ 
କମିଆସିଲା। 

ମଶାବଂଶ ଲୋପ ପାଇଁ ପ୍ରତିବର୍ଷ ସରକାର ବହୁତ ଟଙ୍କା 
ଖର୍ଚ କରୁଛନ୍ତି । ଗ୍ରାମ, ସହର ସବ୍ଆଡ଼େ ଘରମାନଙ୍କରେ ମଶାମରା 
ଓଁଷଧ ମାଗଣା ପଡ଼ଛ । ପଚାସଢ଼ା ପାଣି ଥୁବା ଖାଲ, ଗାଡ଼ିଆ, 
ନଳା ଏବଂ ଅରମା ବଣ ସଫା କରାଯାଉଛି । 

୨ -ମାଛି 

ପ୍ରକୃତି ମନୁଷ୍ଯର ଯେପରି ବନ୍ଧୁ, ସେହିପରି ମଧ୍ଯ ଶତ୍ରୁ । 
ମନୁଷ୍ୟକ୍ର ସାହାଯ୍ୟ କରିବା ପାଇ ପ୍ରକୃତି ବହୂତ କିଛି କାମ କରେ; 
ପୂଣି ତାକ୍ର ଧ୍ଵଂସ କରିବା ଲାଗି ଝଡ଼ତୋଫାନ, ନଇବଢ଼ି, 
ଧୋଇମରୁଡ଼ି ଆଦି ପଠାଇଥାଏ। 

ସିଂହ, ବାଘ, ଭାଲୁ ଆଦି ହିଂସ୍ର ଜନ୍ମଙ୍କ କଥା ତ ଛାଡ଼ । 
ସେମାନେ ମନୁଷ୍ୟକୁ ମାରିବା ପାଇଁ ସବ୍ରବେଳେ ଚାହିଁ ବସିଅଛନ୍ତି । 
କିନ୍ଧ ଏମାନଙ୍କ ଭିତରେ ମଶା, ମାଛି, ଉଇ ଆଦି ଛୋଟ ଛୋଟ କୀଟ 
ମନୁଷ୍ୟର ବଡ଼ ଶତୁ । 

ମାଛି ସିନା ଟିକି ପୋକଟିଏ ; ମାତ୍ର ଯେତେ ସଂଖ୍ୟାରେ ସେ 
ମଣିଷ ମାରେ, ତାହା ସହଜରେ ହିସାବ କରି ହେବ ନାହିଁ। 


ମାଛି ଆମର କ'ଣ କରେ 


ବର୍ଷାଦିନେ ମାଛିଙ୍କ ଉପଦ୍ରବ ଅତି ବେଶି । ଆଷାଢ଼ ମାସ 
ପୂର୍ବରୁ ମାଛିସବୁ ଦେଖାଦିଅନ୍ତି । ତା ପରେ ଦିନକୁ ଦିନ ସେମାନଙ୍କ 
ସଂଖ୍ୟା ଏତେ ବଢ଼େ ଯେ, ତାଙ୍କ ଦାଉରେ ବସି କିଛି ଖାଇ ହୁଏ 
ନାହିଁ । କୌଣସି ସ୍ଥାନ ଟିକିଏ ଓଦା ହେଲେ କି ସାମାନ୍ୟ ଅସନା 


ହେଲେ, ସେଠାରେ ହଜାର ହଜାର ସଂଖ୍ୟାରେ ମାଛି ରୁଣ୍ଡ 

ହୋଇଯାଆନ୍ତି। ଘରଦ୍ବାର ଚାରି ଆଡ଼ ଭଣଭଣ ହୋଇ ଉଡ଼ି ବ୍ରଲନ୍ତି। 
ଯେ କୌଣସି ଖାଦ୍ୟପଦାର୍ଥ ଉପରେ ବସିଯାଆନ୍ତି। ଖାଦ୍ୟପଦାର୍ଥରେ 
ବସିବା ସଙ୍ଗେ ସଙ୍ଗେ ସେ ସେଥୁରେ ମଳ ତ୍ୟାଗ କରେ । ତା 
ଗୋଡ଼ରେ ବା ଦେହରେ ଲାଗିଥ୍ବା ଅସନା ଜିନିଷ -ରୋଗର ମୂଳ 
ଜୀବାଣୁ ଛାଡ଼ିଦିଏ । ମନୁଷ୍ୟ ସେ ଖାଦ୍ୟ ଖାଇ ରୋଗରେ ପଡ଼େ, 
ଛଟପଟ ହୁଏ । ରୋଗ ବଢ଼ିଲେ ବେଳେ ବେଳେ ମଣିଷ ମରିଥାଏ । 


ଏହି ମାଛି ସକାଶେ ପୂଥ୍ବୀରେ ପ୍ରତିବର୍ଷ ଯେତେ ଲୋକ 
ମରନ୍ତି, ଯୁଦ୍ଧ ବା ପ୍ରାକୃତିକ ବିପର୍ଯ୍ୟୟରେ ସେତେ ମରୁ ନ ଥ୍‌ବେ। 
ପ୍ରତ୍ୟେକ ଦେଶରେ ଯେତେ ଲୋକ ଟାଇଫଏଡ଼, ଝାଡ଼ାବାନ୍ତି, 
ହଇଜା, ବସନ୍ତ ପ୍ରଭୃତି ଡିଆଁରୋଗରେ ପଡ଼ନ୍ତି ଓ ଶେଷରେ ମରନ୍ତି, 
ତାର ହିସାବ ବା କିଏ ରଖୁଛି ? ଏ ସମସ୍ତ ରୋଗର ମୂଳ କାରଣ 
ଏଇ ମାଛି। 


ମାଛିର ଦେହ ତିନି ଖଣ୍ଡରେ ବିଭକ୍ତ; ମାତ୍ର ମଝି ଅଂଶ ଅନ୍ୟ 
ପଛଭାଗ ସହିତ ମିଶାଯାଇଥାଏ । ଏହାର ଛଅଟି ଗୋଡ଼, ଦୁଇଟି 
ଡେଣା ଓ ମୁହଁରେ ଦୁଇଗୋଟି ଶୁଣ୍ଢ ଥାଏ । ଏହାର ଗୋଡ଼, ପାଦ ଓ 
ସମସ୍ତ ଦେହ ଅତି ସରୁ ସରୁ ରୋମରେ ଢାଙ୍କି ହୋଇଥାଏ । ତେଣୁ 
ଏ ଯେଉଁଠାରେ ବସିଯାଏ, ସେଠାରେ ଥ୍ବା ମଇଳା ଏହା ଦେହରେ 
ଲାଖି ରହେ। ସବୂ ସମୟରେ ମାଛି ତାର ଦୂଇ ଶୁଣ୍ଢରେ ମୁହଁ, ଡେଣା 
ଓ ଦେହକୁ ପୋଛି ଝାଡ଼ି ପକାଉଥ୍ବାର ଦେଖାଯାଏ । 

ଟାଇଫଏଡ଼, ବସନ୍ତ ବା ହଇଜା ରୋଗୀର ଦେହରେ, 
ମଳରେ, ଛେପଖଙ୍କାରରେ ବା ଲୁଗାପଟାରେ ମାଛି ବସିଲେ, ମାଛି 
ଗୋଡ଼ ଓ ଦେହରେ ସେହି ରୋଗର ଜୀବାଣୁ ଲାଗି ରହେ। ତା ପରେ 
ସେ ଆସି ଆମ ଖାଦ୍ୟଦ୍ରବ୍ୟ ଉପରେ ବସେ ଓ ତାର ସ୍ଵଭାବ 
ଅନୁସାରେ ଝାଡ଼ିଝୁଡ଼ି ହୁଏ । ତା ଫଳରେ ସେହି ରୋଗର ଜାନ୍ଧାଣୁ 
ଆମ ଖାଦ୍ୟରେ ମିଶିଯାଏ । ଆମେ ତାକୁ ଖାଇ ବେମାରରେ ପଡ଼ । 


ଜନ୍ମ ରହସ୍ଯ 


ଆମର ଏଇ ବଡ଼ ଶତ୍ୁଙ୍କୁ ଗୋଟି ଗୋଟି ମାରି ଲୋପ 
କରିଦେବା ସମ୍ଭବ ନୁହେଁ । ଆମେ ପ୍ରତିଦିନ ଯେତେ ମାଛି ମାଇଲେ 
ବି, ସେମାନଙ୍କ ସଂଖ୍ୟା କମିବ ନାହିଁ। କାରଣ ଗୋଟିଏ ମାର ମାଛି 
ପ୍ରତିଦିନ ହଜାର ହଜାର ସଂଖ୍ୟାରେ ଅଣ୍ଡା ଦିଏ । ଆମେ ଯେତେ 
ଚେଷ୍ଟା କଲେ ମଧ୍ଯ ଏତେ ସଂଖ୍ୟାରେ ମାଛି ଦିନକ ମଧ୍ଯରେ 
ମାରିପାରିବା ନାହିଁ। ତେଣୁ ବୈଜ୍ଞାନିକ ଉପାୟରେ କୌଣସି ସ୍ଵତନ୍ତ୍ର 
ବ୍ୟବସ୍ଥା କରା ନ ଗଲେ ପୂଥ୍‌୍ବୀରୁ ମାଛି ବଂଶ ଲୋପ କରିବା 
ଅସମ୍ଭବ । ଯେଉଁ ପଣ୍ଡିତମାନେ ମାଛି ବିଷୟରେ ବର୍ଷ ବର୍ଷ ଧରି 
ପରୀକ୍ଷା ଚଳାଇଛନ୍ତି, ସେମାନେ କହନ୍ତି, ଗୋଟିଏ ମାର ମାଛି 
ଅପ୍ରେଲ ଠାରୁ ସେପ୍‌ଟେମ୍ବର ମାସ ମଧ୍ଯରେ ଦଶ ଲକ୍ଷରୁ ବେଶି ଛୁଆ 
ଜନ୍ମ କରିଥାଏ। 


Digitized by srujanika@gmail.com 


୧୮ 


ଶୀତ ରତୃରେ ସାଧାରଣତଃ ମାଛି ଦେଖାଯାଏ ନାହି । ଏହି 
ସମୟରେ ସନ୍ତସନ୍ତିଆ ଜଙ୍ଗଲି ଅଆ ଜାଗାରେ ଅନ୍ଧାରରେ ଯେ 
କେତୋଟି ମାଛି ଲୁଚି ରହିଥାନ୍ତି, ଶୀତ ଦିନ ଯିବା ସଙ୍ଗେ ସଙ୍ଗେ 
ସେମାନେ ପଦାକ୍ର ବାହାରନ୍ତି ଓ ତା ପରେ ସେମାନଙ୍କ ବଂଶ 
ଡଢ଼ିଚାଲେ। ଜ୍ୟେଷ୍ଠ, ଆଷାଢ଼ ମାସ ବେଳକ୍୍‌ ଆମ ଦେଶରେ ଆନ୍ବ 
ପଣସ ପ୍ରଭୃତି ଫଳ ପାଚିଥାଏ । ସେତେବେଳକୁ ମାଛି ପ୍ରାଦ୍ରର୍ଭାବ 


(ଖାଦ୍ୟ ପଦାର୍ଥରେ ମାଛି) 


ନିଶ୍ଚିନ୍ତ ମନରେ ଭାତ ମୁଠାଏ ବି ବସି ଖାଇ ହୁଏ ନାହିଁ। ପଲପଲ 
ମାଛି ଉଡ଼ିଆସି ଖାଦ୍ୟପଦାର୍ଥ ଉପରେ ବସନ୍ତି, ମୁହଁ ଓ ଦେହ 
ଚାରିପାଖ ଭଣଭଣ ହୋଇ ଉଡ଼ିବ୍ରଲନ୍ତି । 

ଗ୍ରୀଷ୍ଟ ଦିନ ଆସିବା ସଙ୍ଗେ ସଙ୍ଗେ ମାଛି ଅଣ୍ଡା ଦିଏ । ଏହି 
ଅଣ୍ଡା ଏତେ ସାନ ଯେ, ସାଧାରଣଙ୍କ ଆଖୁକୁ ତାହା ଦେଖାଯିବ ନାହି । 
ଗୋଟିଏ ଗୋଟିଏ ଅଣ୍ଡା ଏକ ଇଞ୍ଚର କୋଡ଼ିଏ ଭାଗରୁ ଭାଗେ ଲମ୍ବ 
ହୋଇଥାଏ । ମାଛି ଅଳିଆ ସ୍ଥାନ, ଖତଗଦା ଆଦି ଅପରିଷ୍ପାର ଓ 
ଅନ୍ଧାରୁଆ ଜାଗାରେ ତାର ଅସଂଖ୍ୟ ଅଣ୍ଡା କୃଢ଼ାଇଦିଏ । ଅଣ୍ଡାଗୁଡ଼ିକ 
ସେହି ଅଳିଆ ଜିନିଷରୁ ରସ ଟାଣି ବଢ଼ିବାକ୍ର ଲାଗନ୍ତି । ମା ମାଛିକୁ 
ଆଉ ସେମାନଙ୍କ ପାଇଁ ଭାବିବାକୁ ପଡ଼େ ନାହି। 

କେବଳ ଚବିଶ ଘଣ୍ଟା ଭିତରେ ଏହି ଅଣ୍ଡା ପୋକ ଆକାର 
ଧାରଣ କରେ । ପାଞ୍ଚ ଦିନ ଯାଏ ପୋକଗୁଡ଼ିକ ସେହି ସ୍ଥାନରେ 
ପଡ଼ିରହି ବଢ଼ନ୍ତି । ତା ପରେ ସେ ପୋକ ଦେହରେ ଡେଣା 
ଦେଖାଦିଏ । ସେ ଉଡ଼ି ଅନ୍ୟତ୍ର ଚାଲିଯାଏ। ଦୁଇ ସପ୍ତାହ ପରେ ସେ 
ପୂଣି ଅଣ୍ଡା ଦେବାକୁ ଆରମ୍ଭ କରେ । 


ଜଣେ ବୈଜ୍ଞାନିକ ପରୀକ୍ଷା କରି ଦେଖିଅଛନ୍ତି ଯେ, ଗୋଟିଏ 
ମାଛି ଥରକେ ଦେଢ଼ଶହ ଅଣ୍ଡା ଦିଏ । ଦିନକ ମଧ୍ଯରେ ସେ ଏପରି 
କେତେଥର ଅଣ୍ଡା ଦେଇଥାଏ। 

ମାଛିର ଜାତି ଓ ଆକାର 


ମାଛି ଭିନ୍ନ ଭିନ୍ନ ଜାତିର ଓ ବିଭିନ୍ନ ଆକାରର ଦେଖାଯାଆନ୍ତି । 
ଏହାମଧ୍ଯରୁ ଆମ ଦେଶରେ ମାଛି, ନେଳୀ ମାଛି, ଡାଆଁସ ପ୍ରଭୃତି 
ପ୍ରଧାନ । 


ନେଳୀ ମାଛି ସାଧାରଣ ମାଛି 
ଅପେକ୍ଷା ବେଶି ମୋଟା | ଏହାର ଦେହର 
ରଙ୍ଗ ନେଳୀ ଦେଖାଯାଏ । ଏମାନଙ୍କୁ 
ଗାର ଦେଖିଲେ ବେଶି ଘୃଣା ଲାଗେ। ପାଚିଲା 
ଆମ୍ବ, ପଣସ ପ୍ରଭୃତିର ବାସନା ପାଇଲେ 
ଏମାନେ ବେଶି ସଂଖ୍ୟାରେ ଉଡ଼ି ଆସି 
ଜମିଯାଆନ୍ତି, ଅନ୍ୟ ସମୟରେ କମ୍‌ 

ଡାଆଁସ ଦେଖାଯାଆନ୍ତି । 


ଡାଆଁସ, ଗୋରୁ, କୁକୁର ପ୍ରଭୃତି ପଶୁଙ୍କ ଦେହରେ ସବ୍ର 
ସମୟରେ ଲାଗି ରହିଥାନ୍ତି ଓ ସେମାନଙ୍କ ଚମଡ଼ା ଫ୍ରଟାଇ ରକ୍ତ 
ପିଅନ୍ତି । ଅନ୍ୟ ମାଛି ଅପେକ୍ଷା ଏମାନଙ୍କ ଦେହ ବେଶି ଟାଣ । 


ମାଛର ଦେହ 


ସାଧାରଣତଃ ମାଛି ଅଧ ସେମି: ପର୍ଯ୍ୟନ୍ତ ଲମ୍ବ 
ଦେଖାଯାଆନ୍ତି। ଦୁଇ ପକ୍ଷକୁ ମେଲା କରି ଧଇଲେ ଗୋଟିଏ ଗୋଟିଏ 

ମାଛର ଚଉଡ଼ା ଅଧ ସେ:ମି: ହୋଇଥାଏ । 


ମାଛିମାନଙ୍କର ଛଅଟି ଗୋଡ଼ । 
ଗୋଡ଼ ଶେଷରେ ପଞ୍ଚ ଥାଏ । ଏ ପଞ୍ଚ 
ଗୋରୁ ଖୁର। ଭଳି ଦୂଇ ଫାଳ 
ହୋଇଥାଏ । ତାହା ରୋମପୂର୍ଣ୍ଣ ଓ 
ଅଠାଳିଆ । ତେଣୁ ମାଛି ଯେଉଁଠାରେ 
(ମାଛିର ଗୋଡ଼ ବହୁତ ଇଛ। ସେଠାରେ ଦୃଢ଼ ଭାବରେ ବସି 


ବଡ଼ ଆକାରରେ ଦେଖା ମ୍ରାଇପାରେ । ଚିକ୍କଣ ଛାତ ବା କାଚ 
ହୋଇଛି ) 


ତଳେ ଓହଳି ରହିଯାଏ। 


ମାଛିମାନଙ୍କ ମୁହଁରେ ମୋଟ ପାଞ୍ଚଗୋଟି ଆଖି । ଦୁଇଟା 
ଆଖି ମୁଣ୍ଡ ଉପରେ ଥାଏ; ଏହା ବଡ଼ ଓ ତା ଉପରେ ଜାଲ ବନ୍ଧା 
ହେଲା ପରି ଦେଖାଯାଏ। ତା ତଳକୁ ଆମର ଚୂଲୀ ଝିଙ୍କା ପରି ତିନୋଟି 


ତୁଳନାରେ ଏହାର ଦୃଷ୍ଟିଶକ୍ତି ଅତି କମ୍‌ । କିନ୍ତୁ ବାସନା ବାରିବାରେ ଏ 
ଖୁବ୍‌ ଧୂରନ୍ଧର; ଅଥଚ ଏମାନଙ୍କର ନାକ ନାହିଁ । ବହୁ ଦୂରରୁ ଏମାନେ 
ବାସନା ବାରି ଉଡ଼ିଆସନ୍ତି । 

ମାଛିର ପାଟି ଏତେ ସାନ ଯେ, ଳେହି କେହି କହିଥାଆନ୍ତି, 
ତାର ପାଟି ନାହିଁ; କେବଳ ଜିଭ ଅଛି । ଜିଭ ମୁହଁ ଭିତରକୁ ନେବା ଓ 

ପଦାକୁ ଆଣିବା ପାଇଁ ଯେଉଁ ଛିଦ୍ର ଅଛି, ତାକୁ ପାଟି କୁହାଯିବା 
ଅସଙ୍ଗତ ନୃହେଁ। 


—~ ~~ 


ମାଛି ସେହି ଟକି ପାଟିରେ ଖାଦ୍ୟଦ୍ରବ୍ୟରୁ ରସତକ ଶୋଷିନିଏ 
। ଯେଉଁଠାରେ ଟିକିଏ ଟାଣ ଜିନିଷ ପାଏ , ସେଥୁରେ ତାର ମୁନିଆଁ 
ଜିଭ ଗଳାଇ ଫୋଡ଼ିଦିଏ , ଭିତରୁ ରସ ଟାଣିଆଣେ । ମାଛର ଜିଭ 
ଆକାର ତୁଳନାରେ ଭାରି ଟାଣ । ଜିଭ ଅଗ ପୂଣି ଦୂଇ ଫାଳ 
ହୋଇଥାଏ । ଏହି ଦୁଇ ଫାଳକୁ ଏକାଠି ଷଣ୍ଡ ଆସି ପରି କରି ମାଛି 
ନିଜ ପେଟ ଭିତରକୁ ରସ ଟାଣିନିଏ। 


ଚିନି ଭଳି ଟାଣ ଜିନିଷ ପାଟିରେ ପୂରାଇ ଖାଇବା ମାଛି 
ପକ୍ଷରେ ଅସମ୍ଭବ । ତେଣୁ ସେଭଳି ଜିନିଷ ଉପରେ ବସିଲେ ସେ 
ପାଟିରୁ ଲାଳ ବାହାର କରି ତାକୁ ଓଦା କରିଦିଏ । ତାହା ତରଳ 
ହୋଇଗଲେ ରସ ଶୋଷିନିଏ । 


ମାଛି ଦାଉରୁ ରକ୍ଷା ପାଇବାର ଉପାୟ 


ଆମର ଏଇ ବଡ଼ ଶତୁ ମାଛି ଉପ ଦ୍ରବରୁ ରକ୍ଷା ପାଇବା ପାଇଁ 
ସବ୍ର ସମୟରେ ଖାଦ୍ୟପଦାର୍ଥ ଭଲରୂପେ ଘୋଡ଼ାଇ ରଖିବ। ଯେଭଳି 
ଗୋଟିଏ ହେଲେ ମାଛି ସେଥ୍‌ରେ ନ ବସେ, ତାର ବ୍ୟବସ୍ଥା କରିବ। 
ସର୍ବଦା ଗରମ ଖାଦ୍ୟ ଖାଇବ । ପଙ୍ଖା ପ୍ରଭୃତି ବୁଲାଇ ସର୍ବଦା 

ଯୋରରେ ପବନ କଲେ କିମ୍ବା ଝୁଣା ବା ସେହିଭଳି କିଛି ଧୂଆଁ ଦେଲେ 
ମାଛି ସେ ସ୍ଥାନରେ ରହନ୍ତି ନାହିଁ। 


ମାଛି ମାରିବା ପାଇଁ ଏବେ ନାନା ପ୍ରକାର ବ୍ୟବସ୍ଥା ହେଲାଣି । 
ଡି:ଡି:ଟି:, ଗାମାକ୍ସିନ୍‌, ଫିଟ୍‌, ବୁଚିଂ ପାଉଡ଼ର ପ୍ରଭୃତି କେତେକ 
ପ୍ରକାର ବିଷ ଓିଷଧ ଏବେ ବାହାରିଛି । ତାକୁ ପକାଇଲେ ମାଛି 
ମରିଯିବେ ଓ କେତେକ ସମୟ ପାଇଁ ଆଉ ସେ ସ୍ଥାନକୁ ନୂଆ ମାଛି 
ଆସିବେ ନାହିଁ । ଫିନାଇଲ ପାଣି ପକାଇଲେ ମଧ୍ଯ ମାଛି ଉପଦ୍ରବ 
କିଛି ସମୟ ପାଇଁ କମିଯାଏ । ଡେଟଲ ମିଶା ପାଣିରେ ଘର ଚଟାଣ 
ଓ ଖାଦ୍ୟ ଟେବଲ୍‌ ସଫା କଲେ ସେଠି ମାଛି ବସନ୍ତି ନାହିଁ। 


ଘର ଆଖପାଖ ଅଞ୍ଚଳରେ କୌଣସି ଅଳିଆ ଜମା କରିବା 
ବା ଖତଗଦା କରିବା ଉଚିତ ନୁହେଁ । ଯଦି କୌଣସିଠାରେ ଅଳିଆ 
ବା ଖତଗଦା ଥାଏ, ତେବେ ତା'ଉପରେ ଖରାଦିନ ପରେ ପରେ 
ଥରକୁଥର ବିଷ ଓିଷଧ ପକାଇବ । କିରୋସିନି ଢାଳିଲେ ଅଣ୍ଡାସବର 
ମରିଯିବେ; ମାଛି ସଂଖ୍ୟା ଆଉ ବଢ଼ିପାରିବ ନାହିଁ । ସବୁବେଳେ 
ଘରଦ୍ଵାରା ପରିଷ୍ଠାର ରଖିଲେ ମାଛି ବେଶି ଦେଖାଯିବେ ନାହିଁ। 


=) 

୩-କ୍ଷୁଦ୍ର କୀଟ ଉଇ 
ଉଇ ସିନା ଦେଖିବାକୁ ଅତି ସାନ; ମାତ୍ର ତା'ପରି ବୁଦ୍ଧିଆ 
ପ୍ରାଣୀ ବୋଧହୁଏ ମଣିଷଙ୍କୁ ଛାଡ଼ିଦେଲେ ଆଉ କେହି ନାହାନ୍ତି। କ୍ଷୁଦ୍ର 
କୀଟ ଉଇ ଅଛ୍ପ ଅଳ୍ପ କରି ବିରାଟ ଉଇ ହୁଙ୍କା ଗଢ଼ି ତୋଳେ । 


ଉଇ ପିମ୍ପଡ଼ି ଶ୍ରେଣୀୟ ହେଲେ ମଧ୍ଯ ଏହା ପି୍ପୁଡ଼ିଙ୍କ ଠାରୁ 
ଏକ ସ୍ଵତନ୍ତ୍ର ପ୍ରାଣୀ। ପିମ୍ପଡ଼ିଙ୍କ ପରି ଏମାନଙ୍କର ଛଅଟ ଗୋଡ଼, ଦୁଇଟା 
ହାତ ଓ ଦେହ ତିନି ଭାଗରେ ବିଭକ୍ତ । ଏମାନଙ୍କ ଦେହ ଅତି ନରମ। 
ପିଞ୍ପଡ଼ି ଓ ଜନ୍ଦା ସବ୍ର ଏମାନଙ୍କୁ ଦେଖିଲେ ଖାଇଯାଆନ୍ତି। 


ଉଇ ଆମର ବହିପତ୍ର, ଲୁଗାପଟା ଇତ୍ୟାଦି ଦରକାରୀ ଓ 
ବହୁମୂଲ୍ୟ ଜିନିଷ ଖାଇଯାଆନ୍ତି, ନଷ୍ଟ କରି ପକାନ୍ତି । ତେଣୁ ସେମାନଙ୍କ 
ଉପରେ ଆମେ ଭାରି ଚିଡ଼। ସେମାନଙ୍କୁ ମାରିବା ପାଇଁ ନାନା ଉପାୟ 
କରୁ । କିନ୍ଧୁ ଯେତେ ମାଇଲେ ବି ସେମାନଙ୍କ ବଂଶ ଲୋପ କରିବା 
ସମ୍ଭବ ହୁଏ ନାହିଁ। 

ଲୁହା, ସୁନା, କଂସା ପ୍ରଭୃତି ଧାତୁ ଦ୍ରବ୍ୟ ଛାଡ଼ିଦେଲେ ଆଉ 
ଯାହା କିଛି ପାଆନ୍ତି, ଉଇମାନେ ତାହା ଖାଇଯାଆନ୍ତି । ଘରେ 
ଲାଗିଥୁବା ବଡ଼ ବଡ଼ କାଠର କଡ଼ି ବରଗା ବା ଅନ୍ୟାନ୍ୟ କାଠ ତିଆରି 
ଜିନିଷ ଅନ୍ଧ ସମୟ ମଧ୍ଯରେ ଏହି ଉଇଙ୍କ ଯୋଗେ ଅକାମୀ 
ହୋଇଯାଏ । ପ୍ରଥମେ ଏମାନେ ଅନ୍ଧ ସଂଖ୍ୟାରେ ଆସି ଭିତରେ 

ଭିତରେ ଜିନିଷସବୁ ଖାଇବାକ୍ର ଆରମ୍ଭ କରନ୍ତି । ସେତେବେଳେ 
ଯେତେ ସାବଧାନ ହେଲେ ମଧ୍ଯ ଆଖୁକୁ ତାହା ଦେଖାଯାଏ ନାହିଁ । 
ପରେ ଉଇ ଲାଗିଥ୍ବ|ାର ଯେତେବେଳେ ଜଣାପଡ଼େ, 
ସେତେବେଳକୁ ଜିନିଷ ଗୁଡ଼ିକର ଭିତର ପୋଲା ହୋଇଯାଇଥାଏ । 


ଉଇଙ୍କ ବାସସ୍ଥାନ 


ପୃଥ୍ବୀର ଗ୍ରୀଷ୍ଟମଣ୍ଡଳ ଅଞ୍ଚଳ ଉଇଙ୍କର ବାସସ୍ଥାନ | ଏସିଆ, 
ଆଫ୍ରିକା, ଆମେରି କ!, ଅଷ୍ଟ୍ରେଲିଆ ମହାଦେଶର ଗରମ 
ସ୍ଥାନମାନଙ୍କରେ ଏମାନେ ଦେଖାଯାଆନ୍ତି । ଗାଁ ବା ସହରରେ ଥୁବା 
ଘର, ବଣଜଙ୍ଗଲ, ଏପରି କି ମରୁଭୁମିରେ ମଧ୍ଯ ଏମାନେ ରହନ୍ତି ଓ 
ନିଜ ଉଇ ରାଜ୍ୟ ବିସ୍ତାର କରିବାରେ ଲାଗି ଥାଆନ୍ତି। 


ଉଇମାନଙ୍କ ପେଟରେ ଏକପ୍ରକାର ଅଠାଳିଆ ରସ ଥାଏ। 
ସେ କୌଣସି ଦ୍ରବ୍ଯ କାମୁଡ଼ିଲେ ପାଟିବାଟେ ସେ ରସ ଠିକ୍‌ ଆମ 
ପାଟିର ଛେପଭଳି ଆସି ଜିନିଷରେ ଲାଗିଯାଏ । ତେଣୁ ସେ ଜିନିଷ 
ଓଦା ଓ ନରମ ହୋଇଯାଏ । ଉଇମାନଙ୍କର ଖାଇବାକୁ ସୁବିଧା ହୁଏ । 


ରାଣୀ ଉଇ 


ଉଇରାଜ୍ୟରେ ପ୍ରଧାନତଃ ତିନିଜାତିର ଉଇ ଦେଖାଯାଆନ୍ତି । 
ରାଣୀ ଉଇ, ଶ୍ରମିକ ବା ଚାଷୀ ଉଇ ଓ ଅଳସୁଆ ବା ପୁରୁଷ ଉଇ । 
ରାଣୀ ଉଇ ରାଜ୍ୟର ସର୍ବଵେସର୍ବା । ସେ କିଛି କାମ କରେ ନାହିଁ; 

ସବୁବେଳେ ଅଣ୍ଡା ଦେଇ ବଂଶ ବଢ଼ାଇବାରେ ଲାଗିଥାଏ । ହିସାବ 
କରାଯାଇଛି ଯେ, ରାଣୀ ଉଇ ଦିନକୂ ପଚିଶରୂ ତିରିଶ ଲେଖାଏଁ 
ଅଣ୍ଡା ଦେଇଥାଏ । ମାସ ମାସ ଧରି ସେ 
LZ ଏହି ପରି ଅଣ୍ଡା ଦେଉଥାଏ । ଅଣ୍ଡା 
rE ର କାମରେ ନ ଏତେ କସ ଥାଏ 
ଯେ, ନିଜ ଘର ଛାଡ଼ି ସେ କେଉଆଡ଼େ 
ଯାଇପାରେ ନାହିଁ; ତା ଚାରିପାଖରେ 
ଘେରି ରହିଥ୍ବା ଶ୍ରମିକ ଉଇମାନେ ଖାଦ୍ୟଦ୍ରବ୍ୟ ଆଣି ତା' ପାଟିରେ 
ଗୁଞ୍ଜି ଦିଅନ୍ତି । କେତେକ ରାଣୀଙ୍କ ଦେହରେ ଚାରିଗୋଟି ଲେଖାଏଁ 
ଡେଣା ଥାଏ । 


( ରାଣୀ ଉଇ ) 


ଗୋଟିଏ ଗୋଟିଏ ଦଳରେ ଲକ୍ଷ, ଲକ୍ଷ ଏପରିକି କୋଟି 
କୋଟ ସଂଖ୍ୟାରେ ଉଇ ରହିଥାଆନ୍ତି । ସେମାନେ ଶୃଙ୍ଖଳାର ସହିତ 
ନିଜ ନିଜ କାମ ସୁରୂଖୂରୂରେ କରିବାରେ ଲାଗିଥାଆନ୍ତି । ଯାହାର 
ଯେଉଁ କାମ, ସେ କାମ କରିବାରେ ସେ ଟିକିଏ ହେଲେ ହେଳା କରେ 
ନାହିଁ କି ଅନ୍ୟ ଆଦେଶକୁ ଚାହିଁ ରହେ ନାହିଁ । ନିଜ କର୍ଭବ୍ୟରେ 
ଅବହେଳା କରିବା, ଠକାଇଦେବା ପ୍ରବୃତ୍ତି ଉଇଠାରେ ଦେଖାଯାଏ 
ନାହିଁ। 

ଉଇରାଜ୍ୟରେ ରାଣୀ ଉଇ ତଳକୁ ପ୍ରଧାନ ହେଉଛନ୍ତି ଶ୍ରମିକ 
ଉଇ । ଏମାନଙ୍କ ସଂଖ୍ୟା ଅତି ବେଶୀ । ଏମାନେ ଉଇ ରାଜ୍ୟର 

୨୭ 
ବିଷ୍ପାସୀ ପ୍ରଜା ଓ ଖୁବ୍‌ ପରିଶ୍ରମୀ । ନିଜ ରାଜ୍ୟର, ନିଜ ଜାତିର ଉନ୍ନତି 
ପାଇଁ ସବୁ ସମୟରେ ଏମାନେ କାମରେ ଲାଗିଥାଆନ୍ତି। ପୂଣି କାମ 

କରିବାଲାଗି ' ଜାତିବିଭାଗ” ମଧ୍ଯ ସେମାନଙ୍କ 
ଭିତରେ ରହିଛି । ଦଳେ ବାହାରକୁ ଆସି 
ଖାଦ୍ୟପଦାର୍ଥ ସଂଗ୍ରହ କରନ୍ତି ଦରକାର 
ପଡ଼ିଲେ ଅନ୍ୟ କୀଟମାନଙ୍କ ସହିତ ଲଢ଼େଇ 
କରନ୍ତି-ଏମାନେ ପୋଲିସ୍‌ ବା ସୈନ୍ୟ ଭଳି 


(ମକ ଉର) କାମ କରନ୍ତି । 


ରାଜ୍ୟ ଭିତରେ ଆଉ ଦଳେ ଶ୍ରମିକ ଥାଆନ୍ତି, ସେମାନେ 
ଚାଷୀ । ଖାଦ୍ୟପଦାର୍ଥ ଉତ୍ଟାଦନ କରିବା ସେମାନଙ୍କର ସବ୍ର ସମୟର 
କାମ । 


ଉଇମାନଙ୍କର ପ୍ରଧାନ ଖାଦ୍ୟ ଛତୁ । ବର୍ଷାଦିନେ ଉଇହ୍ୁଙ୍କା, 
ଘାସପଡ଼ିଆ। ପ୍ରଭୃତିରେ ଛୋଟଛୋଟ, ନରମ ଓ ଧଳା ଛତୁ ଗଛ 
ବହୁତ ଉଠିଥାଏ । ଆମେମାନେ ତାକୁ ତୋଳିଆଣି ତରକାରି କରୁ । 
ଆମେ ଜାଣୁ, ସବୁ ଗଛର ମଞ୍ଜି ଅଛି, ଛତୁ ଗଛର ମଞ୍ଜି ନାହିଁ। ଏହି 
ଛତୁ ଉଇମାନଙ୍କ ଯୋଗେହିଁ ହୋଇଥାଏ । ଉଇହୁଙ୍କାରେ ଏହା ବେଶୀ 
ପରିମାଣରେ ଦେଖାଯାଏ । 


ଉଇମାନେ ଏହି ଛତୁ ଚାଷ କରନ୍ତି କହିଲେ ଚଳେ । ଛତୁ 
ଗଛ ପାଇଁ ପାଣି ନିତାନ୍ତ ଦରକାର । ତେଣୁ ବର୍ଷାଦିନେ ହିଁ ଛତୁ 
ଉଠିଥାଏ। ଉଇଛହୁଙ୍କା ବା ଉଇମାନଙ୍କ ରାଜ୍ୟର ପ୍ରଧାନ ଅଂଶ ହେଉଛି 

A 


{ ଉଇହୁଙ୍କାରେ କେନାଲ ବ୍ୟବସ୍ଥା ଓ ଛତୁ ଚାଷ ) 


ପାଣିର କେନାଲ | ନିତାନ୍ତ ଶୁଖିଲା ସ୍ଥାନ, ଏପରିକି ସ୍ଥାନେ ସ୍ଥାନେ 
ମରୁଭୁମି ଭିତରେ ମଧ୍ଯ ଖୁବ୍‌ ଗଭୀରରୁ ଉଇମାନେ ଏ ପାଣି ସଂଗ୍ରହ 


କରିଥାଆନ୍ତି। ଆଫ୍ରିକାର ଗୋଟିଏ ଉଇହୁଙ୍କା ଖୋଳି ଦେଖାଯାଇଛି 
ଯେ, ସେଠାରେ ମାଟିର ପଞ୍ଚସ୍ତରୀ ଫୁଟ ତଳେ ପାଣି ଅଛି ଏବଂ 
ସେଠାରୁ କେନାଲ କରି ଉଇମାନେ ନିଜ ରାଜ୍ୟକୁ ପାଣି ଆଣିବାର 
ବ୍ୟବସ୍ଥା କରି ଛନ୍ତି । 


ଏହି କେନାଲର ବାଙ୍କ ଜାଗାମାନଙ୍କରେ ଛତୁ ଚାଷ 
ହୋଇଥାଏ । ରାଜ୍ୟର ଗୋଟିଏ ଦଳ ଶ୍ରମିକ ଉଇ ଏ କାମରେ ସବ୍ର 
ସମୟରେ ବ୍ୟସ୍ଥ ଥାଆନ୍ତି । ସେମାନେ ଚାଷୀ ଉଇ । ରାଜ୍ୟର ସବ 
ଉଇଙ୍କୁ ଫସଲ ଉପ୍୍‌।ଦନ କରି ଖାଇବାକ୍ର ଦେବା ସେମାନଙ୍କର 
ଏକମାତ୍ର କାମ । 

(ଉଇମାନେ ଖୁବ୍‌ ଗଭୀରରୁ ପାଣି ସଂଚାହ କରୁଛନ୍ତି ) 

ଉଇହ୍ରଙ୍କା ଖୋଳିଲେ ତା ଭିତରୁ ଅନେକଗୁଡ଼ିଏ ' ଉଇଟାଙ୍କୁ' 
ବାହାରେ । ଏହାହିଁ ଛତୃଚାଷର ମଞ୍ଜି ଓ ସାର । ଆଉ କେତେକ 
ଟାଙ୍କୁରେ ଉଇଡ଼ିମ୍ବ ପୂରି ରହିଥାଏ । ସେଠାରେ ଡିମ୍ବଗୁଡ଼ିକ 
ନିରାପଦରେ ରଖାଯାଇ ଥାଏ । ସେହିଠାରେ ସେମାନଙ୍କ ଯନ୍‌ ମଧ୍ଯ 
ନିଆଯାଏ। 

ଉଇରାଜ୍ୟରେ ଦଳେ ସେବକ ବି ଅଛନ୍ତି । ସେମାନେ 
ଡିମ୍ବଯାକ ଆଣି ସଜାଡ଼ି ରଖନ୍ତି। ସେମାନଙ୍କ ଯନ୍‌ ନେବା ଓ ସେଥ୍‌ରୁ 

୩୦ 


ଛୁଆ ଜନ୍ମାଇବା କାମ ମଧ୍ଯ ସେହିମାନଙ୍କର । ଘରସବୁ ସଫା ରଖ୍‌ବା 
‘ପାଇଁ ମଧ୍ଯ ଆଉ ଦଳେ ଚାକର ଉଇ ଥାଆନ୍ତି । 


ଶ୍ରମିକ ବା ସୈନ୍ଯୟଫଉଜ ବେଶି ଓ ସମସ୍ତଙ୍କଠାରୁ ବଳୁଆ । 
ଏମାନଙ୍କ ପାଟି ଟିକିଏ ବଡ଼ ଏବଂ ଟାଣ ! ହୁଙ୍କା ତିଆରି କରିବା, 
ବାହାରକୁ ଯାଇ ଖାଦ୍ୟପଦାର୍ଥ ସଂଗ୍ରହ କରି ଆଣିବା, ଶତୁ ସହିତ 
ଲଢ଼ି ନିଜ ରାଜ୍ୟକୁ ନିରାପଦ ରଖ୍‌ବା ଏମାନଙ୍କର କାମ । 


ଆଫ୍ରିକାରେ ଏଡ଼େ ବଡ଼ ବଡ଼ ଉଇହ୍ୁଙ୍କା ସବ୍ର ଅଛି ଯେ, 
ଆମେ ଦେଖିଲେ ହଠାତ୍‌ ଗୋଟାଏ ମୁଣ୍ଡିଆ ପାହାଡ଼ ବୋଲି କହିବା । 
ମାଟ ଉପରୁ ଗୋଟିଏ ଗୋଟିଏ ହୁଙ୍କା କୋଡ଼ିଏ , ପଚିଶ ଫୁଟ ପର୍ଯ୍ୟନ୍ତ 
ଉଚ୍ଚ ହୋଇଥାଏ । ମାଟି ତଳେ ମଧ୍ଯ ପଚାଷ ଷାଠିଏ ଫୁଟ ପର୍ଯ୍ୟନ୍ତ 
ତାହା ଲମ୍ବି ଥାଏ । 


ଗୋଟିଏ ହୁଙ୍କା ଭଲ ରୂପେ ନିରୀକ୍ଷଣ କଲେ ଆମେ 
ବ୍ରଝିପାରିବା ଯେ, ଉଇମାନଙ୍କର ଘର ତିଆରି କରିବା ବୃଦ୍ଧି କେତେ 
ବେଶି । ଅତି ଛୋଟ ପ୍ରାଣୀ ହୋଇ ମଧ୍ଯ ଏଭଳି ସୁନ୍ଦର ଓ ବିରାଟ 
ଘର କେବଳ ଏକତା ଓ ବୃଦଧିବଳରେ ହିଁ ସେ ତିଆରି କରେ । 

ଉଇହୁଙ୍କାର ସବା ତଳେ ପାଣିଧାର ରହିଥାଏ । ଉଇ ପ୍ରଥମେ 
ମାଟି ତଳେ ଖୋଳି ଖୋଳି ପାଶିଧାରର ସନ୍ଧାନ ନିଏ ଏବଂ 
ସେହିଠାରେ ଘର ତିଆରି କରେ। ପାଣିଧାରରୁ ହୁଙ୍କାର ଉପର ପର୍ଯ୍ୟନ୍ତ 
ପାଣି ଆଣିବା ପାଇଁ ସେ କେନାଲ ତିଆରି କରିଥାଏ । ପୁଣି ହୁଙ୍କାର 
ଦୁଇ ପାଖରେ ନଦିମା ଓ ନଳା କରିଥାଏ । ସେ ବାଟେ ମଇଳା ପାଣି 
ଓ ବର୍ଷ। ପାଣି ଖଲାସ ହୋଇଥାଏ । ତା' ଫଳରେ ହୁଙ୍କାର ଭିତର 
ଅଂଶ ସବ୍ର ସମୟରେ ପରିଷ୍ଠାର୍‌ ଓ ଶୁଖିଲା ରହିଥାଏ । ହୁଙ୍କାର 

୩୧ 


EAA Sa ea gla ga) < ୩ 
(ଉଇରାଜ୍ୟ ଓ ରାଣୀଭବନ-ପାଖରେ ଠିଆ ହୋଇଥବା 


ମନୁଷ୍ୟ ତୁଳନାରେ ହୁଙ୍କାଟି କେତେ ବଡ଼ ! ) 
ପ୍ରତ୍ୟେକ ମହଲାକୁ ଯେପରି ପବନ ଯା ଆସ କରି ପାରିବ; 
ସେଥ୍ପାଇଁ ମଧ୍ଯ ବ୍ୟବସ୍ଥା କରାଯାଇଥାଏ । 


ସବା ତଳେ ରାଣୀ ଭବନ! | ରାଣୀ ସବୁବେଳେ ସେଠାରେ 
ବସିରହି ଅଣ୍ଡା ଦେଉଥାଏ । ତେଣୁ ସେଠାରେ ଯେପରି କୌଣସି 
ବିପଦ ନ ପଡ଼ିବ, ସେଥ୍ପାଇଁ ସବୁପ୍ରକାର ବ୍ୟବସ୍ଥା ହୋଇଥାଏ । 

ରାଣୀ. ଭବନ ଉପରକୁ ଦାସଦାସୀଙ୍କ ମହଲା । ସେମାନେ 
ରାଣୀର ଖାସ୍‌ ଚାକର । ରାଣୀକୁ ଖାଦ୍ୟ ଯୋଗାଇବା, ତାର ସେବା 
ଯନ୍‌ କରିବା, ଅଣ୍ଡାଗୁଡ଼ିକର ଯନ୍‌ ନେବା କାମ ଏହି ଦାସଦାସୀଙ୍କର । 

୩୨ 


ଦାସଦାସୀ ମହଲ ଉପରକୁ ଖାଦ୍ୟଭଣ୍ଡାର ରହିଥାଏ । 
ତା' ଉପରେ ପବନ ଚଳାଚଳ ସୁବିଧା କରାଯାଇଥାଏ । ତା'ପରେ 
ଅଣ୍ଡାଗୁଡ଼ିକରୁ ଛୁଆ ଜନ୍ମାଇବା ଘର । ଅନ୍ୟାନ୍ୟ ମହଲ ଅପେକ୍ଷା ଏ 
ମହଲ ବେଶି ବଡ଼ | 


ତା” ଉପରକ୍ର ଶ୍ରମିକ ଓ ସୈନ୍ୟଫଉଜଙ୍କ ଘର। ହୁଙ୍କାର ମୁଣ୍ଡ 
ଉପରେ ପବନ ଚଳାଚଳ କୋଠରୀ । 


ଉଇରାଜ୍ୟରେ ଚାଷୀମାନେ ହୁଙ୍କାର ଦୁଇ ପଟରେ ଓ 
କେନାଲ କୂଳେ କୂଳେ ଥ୍‌ବା ଘରମାନଙ୍କରେ ରହନ୍ତି। ଅଣ୍ଡାରୁ ଛୁଆ 
ହୋଇଗଲେ, ଯେ ଯେଉଁ ଜାତିର, ସେ ସେହି ମହଲାକୁ ମନକୁମନ 
ଚାଲିଯାଏ ଓ ଅନ୍ୟମାନଙ୍କ ସହିତ ମିଶି ତା' କାମରେ ଯୋଗଦିଏ। 


ଉଇମାନଙ୍କର ଭଲ ଗୁଣ ହେଲା-ଏମାନେ ଅଳସୁଆ ନ 
ହୋଇ ସବୁବେଳେ କାମରେ ଲାଗିଥାଆନ୍ତି। ଖରାପ ଗୁଣ ମଧ୍ଯରେ 
ଧାତୃ ଦ୍ରବ୍ୟ ଛଡ଼ା ଅନ୍ୟ ସବ୍ର ଜିନିଷ ଖାଇ ଏମାନେ ନଷ୍ଟ କରି ଦିଅନ୍ତି 
ତେଣୁ ଏମାନେ ମନୁଷ୍ୟ ସମାଜର ବଡ଼ ଶତୁ । 


ଏମାନଙ୍କୁ ଜାଣି ବେଳହୁଁ ପ୍ରତିକାର କଲେ ଆମର ମୂଲ୍ୟବାନ 
ଦ୍ରବ୍ୟ ସବ୍ର ରକ୍ଷା ପାଇ ପାରିବ। 


ନଡ଼ିଆ ଗଛ ଆଦି ଫଳନ୍ତି ଗଛ ଓ ଫସଲ ଉତମାନଙ୍କ ଦ୍ଵାରା! 
ଆକ୍ରାନ୍ତ ହୋଇଥାଏ । ସେଥୁପାଇଁ ଆଜିକାଲି ଉଇମରା ଥିଷଧ 
ବ୍ୟବହାର କରାଯାଇ ଉଇମାନଙ୍କ ଆକ୍ରମଣରୁ ସେଗୁଡ଼ିକୁ ରକ୍ଷା 
କରାଯାଉଛି। 

